

आईआईटी स्टूडेंट्स का ओरिएंटेशन 25 जुलाई को 27 से शुरू होगा सेशन

सभी स्टूडेंट्स के लिए जरूरी है चार तरह के वैक्सिनेशन

सिटी रिपोर्टर • इंडियन इंस्टीट्यूट ऑफ टेक्नालॉजी (आईआईटी) इंदौर का नया सेशन 27 जुलाई से शुरू होने जा रहा है। इससे पहले 25 जुलाई को संस्थान के सिमरोल कैम्पस में बी.टेक स्टूडेंट्स का रजिस्ट्रेशन और ओरिएंटेशन कोर्स होगा। संस्थान में इस वर्ष बी.टेक में एडमिशन लेने वाले स्टूडेंट्स की संख्या 260 है। एमटेक, एमएससी और पीएचडी के नए स्टूडेंट्स का रजिस्ट्रेशन और ओरिएंटेशन प्रोग्राम 23 जुलाई को होगा। आईआईटी इंदौर में एडमिशन से पहले स्टूडेंट्स को चार तरह के वैक्सिनेशन करवाना आवश्यक होगा।

पेरेंट्स के लिए होस्टल नहीं

ओरिएंटेशन और रजिस्ट्रेशन प्रोग्राम में शामिल होने के लिए देशभर के स्टूडेंट्स 24 जुलाई को इंदौर पहुंचेंगे। संस्थान ने छात्रों की सुविधा के लिए शहर में तीन स्थानों से बसें उपलब्ध

करवाई हैं जो उन्हें सिल्वर स्प्रिंग स्थित आईआईटी होस्टल्स ले जाएंगी। रेलवे स्टेशन, सरवटे और नवलखा बस स्टैंड से नियमित अंतराल पर ये बसें उपलब्ध होंगी। 25 जुलाई को सिमरोल कैम्पस के लिए भी सिल्वर स्प्रिंग से बस सुविधा मिलेगी। ओरिएंटेशन में स्टूडेंट्स के साथ आने वाले पैरेंट्स और गार्जियन्स आईआईटी होस्टल में नहीं रुक पाएंगे।

सर्टिफिकेट आवश्यक

सभी स्टूडेंट्स को लिए वैक्सिनेशन अनिवार्य किया है। स्टूडेंट्स को थायरॉइड, हैपेटाइटिस ए, एमएमआर और चिकनपॉक्स वैक्सिनेशन करवाना अनिवार्य है। इसके अलावा स्टूडेंट्स को रजिस्टर्ड मेडिकल प्रैक्टीशनर द्वारा जारी किया गया मेडिकल सर्टिफिकेट भी देना होगा जिसमें करीब 20 जांचों की जानकारी शामिल है।